



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

MONDAY, DECEMBER 10, 2024 / AGRAHAYANA 19, 1946

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ.

નં. પીઓએલ/(૧)/વશી/૮૭૬૧-૮૮૦૨/૨૦૨૪-(૧) તા.૦૬/૧૨/૨૦૨૪ના રોજ દ્વિતીય ડીસેમ્બર બાબરી ધ્વંસ દિવસ (૨) તા.૧૫/૧૨/૨૦૨૪ના રોજ માગશર સુદ પુનમ નિમિત્તે શ્રી રણછોડરાયજી મંદિર, ડાકોર ખાતે યોજનાર ધાર્મિક લોકમેળો (૩) તા.૧૫/૧૨/૨૦૨૪ના રોજ માગશર સુદ પુનમ નિમિત્તે શ્રી સ્વામિનારાયણ મંદિર, વડતાલ ખાતે યોજનાર ધાર્મિક લોકમેળો (૪) તા.૧૫/૧૨/૨૦૨૪ના રોજ માગશર સુદ પુનમ નિમિત્તે શ્રી સંતરામ મંદિર, નડીઆદ ખાતે યોજનાર ધાર્મિક લોકમેળો (૫) તા.૨૫/૧૨/૨૦૨૪ના રોજ ખ્રિસ્તી સમુદાયના નાતાલ તહેવારની ઉજવણી તથા (૬) તા.૩૧/૧૨/૨૦૨૪ના રોજ ખ્રિસ્તી સમુદાય દ્વારા થર્ટી ફેસ્ટની ઉજવણી અને તા.૦૧/૦૧/૨૦૨૫ના રોજ નવા વર્ષની ઉજવણી દરમિયાન જિલ્લામાંકાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરાં પગલાં રૂપે પોલીસ અધિક્ષકશ્રી, ખેડા-નડીઆદનાઓએ તા.૦૪/૧૨/૨૦૨૪ ના પત્ર ક્રમાંક એલઆઈબી/જાહેરનામું/૧૫૮૦/૨૦૨૪ થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે જાહેરનામું પ્રસિધ્ધ કરવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે હું, જે. બી. દેસાઈ, જી.એ.એસ. અધિક જિલ્લા મેજિસ્ટ્રેટ, ખેડા/નડીઆદ, ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂઠાં સમગ્ર ખેડા જિલ્લાના હદ વિસ્તારમાં તા.૦૫/૧૨/૨૦૨૪ થી તા.૩૧/૧૨/૨૦૨૪ (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

- (૧) શસ્ત્રો, તલવાર, ભાલા, બંદુક, ખંજર તથા કોઈપણ જાતના ચપ્પુ (અઢી ઈંચથી વધારે લાંબુ, છેડેથી અણીવાળું પાનું હોય તેવા ચપ્પા) સાથે રાખી ફરવાની અને તેવી બીજી કોઈ ચીજો લઈ જવાની,
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) મનુષ્ય અથવા શબ તેમજ પુતળા દેખાડવાનું.
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું.
- (૫) જેનાથી સુરુચિ અથવા નિતીનો ભંગ થાય તેવું ભાષણ કરવાનું તથા તેવા ચિત્રો પ્રતિકો કે પ્લે-કાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર:- સમગ્ર ખેડા જિલ્લો

અપવાદ:- આ હુકમનો ખંડ (૧) નીચેની વ્યક્તિઓને લાગુ પડશે નહિ.

૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથીયાર સાથે લઈ જવાનું ફરમાવ્યું હોય અથવા કોઈ હથીયાર લઈ જવાની જેની ફરજ હોય.

૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબડીવીઝનલ મેજિસ્ટ્રેટશ્રી, એકઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીશ્રીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા:- આ જાહેરનામાના કોઈપણ ખંડનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ-૧૯૫૧ની કલમ-૧૩૫(૧) અને ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આજ તા.૫મી ડિસેમ્બર, ૨૦૨૪ના રોજ મારી સહી તથા કચેરીનો સિક્કો કરી આપ્યો.

જે. બી. દેસાઈ,
અધિક જિલ્લા મેજિસ્ટ્રેટ,
ખેડા-નડીઆદ.

